



QARABAĞ

AZƏRBAYCANDIR

QOY ƏDALƏT ZƏFƏR ÇALSIN!



İlham

"SƏS" qəzeti mənim üçün ən əziz qəzeldir

SƏS



Qəzet 1991-ci il yanvarın 11-dən çıxır

№ 199 (6163) 7 noyabr 2020-ci il. Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

İlham Əliyev: "Biz onlara kimin kim olduğunu sübut etdik"

Əli Əsədov: "Ermənistan münaqişəyə KTMT ölkələrini cəlb etməyə çalışır"

Bax 3



Ermənistan Dağlıq Qarabağ münaqişəsinə üçüncü ölkələri, xüsusilə də KTMT-nin üzv dövlətlərini cəlb etməyə çalışır. SİA-nın məlumatına görə, bunu Baş nazir Əli Əsədov MDB Hökumət başçıları Şurasının videokonfrans formatında keçirilən iclasında deyib.

Prezidentin köməkçisi: "Erməni diasporu terrorizmi maliyyələşdirir"

Bax 3



Döyüş meydanındaki böyük itkiləri kompensasiya etmək məqsədilə Ermənistan xarici ölkələrdə qeyri-hökumət təşkilatları və xeyriyyə təşkilatları adı altında fəaliyyət göstərən erməni diasporunu səfərbər edərək öz ordusuna maliyyə vəsaitləri cəlb edir ("We are our borders - All for Artsakh" donation campaign, Armenia Fund, Armenian General Benevolent Union, Armenian Canadian Medical Association of Ontario, Fund for Armenian Relief, Tufenkian Foundation, Armenian Relief Society və s.). SİA-nın məlumatına...

Bax 2



Prezidentin köməkçisi: "Erməni diasporu terrorizmi maliyyələşdirir"

Bax 4



Cənab Ali Baş Komandan İlham Əliyevin əzmi, düzgün siyasəti, qətiyyət və strateji idarəetməsi ilə Azərbaycan ordusu dünya tarixinə zəfər və qəlibiyyət salnaməsini həkk etdirir. Artıq bütün dünya ordumuzun yenilməzliyinə, qazandığı nailiyyətlərinə və gücünə bələd olmaqla...

9 Noyabr ölkəmizdə Dövlət Bayrağı Günüdür

Bax 6



"Bayrağımızı işğal edilmiş bütün torpaqlarda qaldırılacaq, Azərbaycanın ərazi bütövlüyü bərpa ediləcək". Bu fikirləri Azərbaycan Prezident İlham Əliyev çıxışında vurğulayanda

Müdafiə Nazirliyi: "Düşmənin Ağdərədə yerləşən hərbi hissələri iflic vəziyyətindədir"

Bax 9



Ağdərədə yerləşən Ermənistan silahlı qüvvələri 1-ci ümumqoşun ordusunun 10-cu dağatıcı diviziyası və 5-ci dağatıcı alayının bölmələrinin təminatında...

Yalanlar üzərində qurulan Ermənistan

Ermənistan cəmiyyətində münaqişə və müharibə ilə əlaqədar artıq bir sıra müzakirələr başlayıb... **Bax 10**

Serj Sarqsyyan: "Ovannisyan vicdansızcasına yalan danışır"

Bax 6



Ermənistanın üçüncü prezidenti Serj Sarqsyyanın ofisi Ermənistan Müdafiə Nazirliyini ictimaiyyətə yalan və yoxlanılmamış məlumatlar verməkdə ittiham edib...

Nazirlər Kabinetindən xüsusi karantin rejimi ilə bağlı yeni qərar

Bax 3



"Azərbaycan əsgəri düşmənin 30 il müddətində qurduğu istehkamları yarıb, pusuqları dağıdır və hədəfə yaxınlaşır"

Bax 6



Çempionlar Liqasında həftənin futbolçusu

Bax 16



İlham Əliyev: “Biz onlara kimin kim olduğunu sübut etdik”

Azərbaycanın beynəlxalq səviyyədə tanınmış əraziləri 30 ilə yaxındır ki, işğal altında qalmağa idi. Münaqişənin nizamlanmasında vasitəçilik missiyasını üzərinə götürmüş ATƏT-in Minsk qrupunun həmsədrələrinin bu müddət ərzində öz funksiyasını yerinə yetirməsinə gəlincə, qətiyyətlə demək olar ki, bu qurumun fəaliyyəti qeyri-qənaətbəxşdir.

Azərbaycan Prezidenti İlham Əliyev noyabrın 2-də İtaliyanın “La Repubblica” qəzetinə müsahibəsində bu və digər məsələlərə bağlı fikirlərini bildirib. “Mənim istinad etdiyim başqa bir məqam ondan ibarətdir ki, vasitəçilər vəziyyətlə bağlı necə fikirdə olmaqlarından, bizimlə və ya Ermənistanla əlaqələrinin nə dərəcədə yaxın olmağından asılı olmayaraq neytral olmalıdırlar”. Dövlət başçısı Ermənistanın bu qətnamələri yerinə yetirmədiyini bildirib: “Mənim istinad etdiyim başqa bir məqam ondan ibarətdir ki, vasitəçilər vəziyyətlə bağlı necə fikirdə olmaqlarından, bizimlə və ya Ermənistanla əlaqələrinin nə dərəcədə yaxın olmağından asılı olmayaraq neytral olmalıdırlar. Lakin onlar neytral olmasalar, vasitəçi ola bilməzlər. Ona görə də, bizim yerində bu və ya digər dərəcədə gördüyümüz neytrallıq, düşüncəm ki, işlərin necə getməsinin yeganə yoludur. Odur ki, bu, bizim üçün yaşıl işiq deyildi. Biz sentyabrın 27-də Ermənistanın hücumunadək nə edəcəyi barədə 100 faiz təsəvvürümüz olmadan cavab verdik, biz ölkəmizi qorumaq, insanlarımızı qorumaq və ədaləti bərpa etmək üçün doğru olduğunu düşündüyümüzü etdik”.

“Bizim vəzifəmiz Azərbaycanın ərazi bütövlüyünü bərpa etmək idi və biz bu vəzifəyə yaxınlaşırıq”

“Bizim vəzifəmiz Azərbaycanın ərazi bütövlüyünü bərpa etmək idi və biz bu vəzifəyə yaxınlaşırıq. Biz ərazi bütövlüyünün bərpasını demək olar ki, 30 il idi gözləyirdik”. Azərbaycan Prezidenti İlham Əliyev İtaliyanın “La Repubblica” qəzetinə müsahibəsində deyib ki, bütün bu müddət ərzində Azərbaycan danışıqlar prosesinə ciddi şəkildə sadiq olub: “Lakin əfsuslar olsun ki, bu, hər hansı əhəmiyyətli nəticə vermədi. Bundan əlavə, son bir neçə ildə Ermənistan rəhbərliyi öz bəyanatları və əməlləri, o cümlədən hərbi tərribatları ilə bizi hər zaman təhrik edirdi. Sonuncusu sentyabrın 27-də baş verdi. Biz cavab verməli olduq və bizim cavabımız Ermənistan üçün çox həssas idi. Biz qələbədən danışarkən qarşımıza belə bir hədəf qoymamışdıq. Biz onu danışıqlar masasında həll etmək istəyirdik. Lakin biz bunu döyüş meydanında etməyə hər



zaman hazır idik və bunu da edirik”.

“Türkiyə kimi güclü ölkə mövqeyini açıq şəkildə bəyan edəndə, həm də bütün dünyaya mesaj göndərir ki, Azərbaycan doğru işi görür”

“Çox səmərəlidir. Bu dəstək lap əvvəldən, sentyabrın 27-də başlayan toqquşmaların ilk saatlarından gəldi. Türkiyə Prezidenti çox aydın bəyanatla çıxış etdi ki, Türkiyə Azərbaycanın yanındadır və bu, siyasi və mənəvi dəstəyin çox mühüm göstəricisi idi”. Prezidenti İlham Əliyev verdiyi müsahibədə “Rəsmi Ankaranın dəstəyi Sizin fəaliyyətiniz üçün nə dərəcədə səmərəlidir?” sualına cavab olaraq deyib ki, “Mən dəfələrlə o fakta diqqət çəkmişəm ki, bu, yalnız siyasi və mənəvi dəstəkdir, lakin bu, kifayət idi. Çünki Türkiyə kimi güclü ölkə bu məsələ ilə bağlı mövqeyini açıq şəkildə bəyan edəndə, həm də bütün dünyaya mesaj göndərir ki, Azərbaycan doğru işi görür. Azərbaycan öz ərazi bütövlüyünü bərpa edir, Azərbaycan öz ərazisində döyüşür, biz təcavüzkar deyilik, biz başqa ölkələrə hücum etmirik. Ona görə də, toqquşmaların ilk saatlarında başlayan və indiyədək davam edən bu siyasi dəstək münaqişənin həlli üçün mühüm əhəmiyyət kəsb edir”.

“Biz onlara kimin kim olduğunu sübut etdik”

“Bu müddət ərzində, bir aydan çox vaxtda mən artıq dəfələrlə bu məsələyə diqqət çəkmişəm və demişəm ki, bu, doğru deyil. Bu, doğru məlumat deyil. Mən bilmirəm bu məlumat niyə yayılmışdı və hələ də yayılır”, -deyən Azərbaycan Prezidenti İtaliyanın “La Repubblica”

qəzetinə müsahibəsində “Sizin ordunuzla birlikdə Ermənistan qarşı döyüşən mücahidlərin mövcudluğu barədə Prezident Makron, Rusiyanın Xarici İşlər nazirinin söylədikləri barədə nə deyə bilərsiniz? Bu, doğrudur” sualına cavabında bildirib ki, birincisi, bizə bunlarla bağlı heç bir dəlil, heç bir sübut təqdim olunmayıb: “Hamısı sözlər idi və bu sözlər münaqişənin ilk günlərində söylənməmişdi. Siz Prezident Makronun bunlarla bağlı bəyanatına istinad etdiniz. Bu, yalnız münaqişənin ilk günlərində idi. O vaxtdan bu yana biz bu cür bəyanatlar eşitməmişik. Bu, birincisi. Heç bir sübut, heç bir dəlil. İkincisi, ehtiyac yoxdur. Mən dəfələrlə demişəm ki, bizim 100 min döyüşçüsü olan ordumuz var, nizami ordu. Tam səfərbərlik elan etsək, bundan bir neçə dəfə çox adam səfərbər edə bilərik. Bizim müasir silahlarımız var. Mükəmməl texnologiyamız var və bizim çox yüksək döyüş ruhumuz var. Ona görə də, buna ehtiyac yoxdur”.

Azərbaycan Prezidenti bildirib ki, lakin əfsuslar olsun ki, digər tərəfdə baş verənlərə məhəl qoyulmur: “Bizdə əcnəbilərin Ermənistan tərəfindən döyüşdüynə dair kifayət qədər dəlillər var. Onlar erməni əsilli olduqlarını deyirlər, lakin birincisi, bunun heç bir fərqi yoxdur. Çünki əgər əcnəbi vətəndaş bir ölkə tərəfindən digər ölkəyə qarşı döyüşsə, o, muzdudur. Bundan əlavə, onların hamısının erməni olmasına dair bizdə 100 faiz dəlil yoxdur. Biz başqalarının olduğunu bilirik. Bilirik ki, PKK oradadır. Bilirik ki, Yaxın Şərqdən bəzi terrorçular qondarma “Dağlıq Qarabağ ordusu”na qoşulublar. Ona görə də, əfsuslar olsun ki, bu məsələ qətiyyətlə müzakirə mövzusu deyil. Bu, Azərbaycana qarşı qəsdən törədilmiş hücum barədə siyasi hücum təəssüratı yaradır.

Bundan əlavə, ermənilərin bu yalan bəyanatdan sui-istifadə etmələrinin səbəbi odur ki, bizim onları döyüş meydanında məğlub etdiyimizi qəbul etmək onlar üçün yəqin ki, çox ağırdır. Onlar 30 il ərzində özlərini elə göstərdilər ki, məğlub edilməz orduları var. Onlar 30 il ərzində bizim əraziləri təkbəşinə işğal etdiklərini deyirdilər, baxmayaraq ki, biz bunun doğru olmadığını bilirik. Beləliklə, biz onlara kimin kim olduğunu sübut etdik. Biz sübut etdik ki, onların “guya məğlub edilməz ordusu” əfsanədir, mifdir və bunu qəbul etmək onlar üçün çox ağırdır. Lakin onlar artıq öz məğlubiyətlərini etiraf ediblər. Baş nazir Paşinyan Prezident Putinə məktub göndərərək hərbi yardım xahiş edib. Bu, onların hərbi məğlubiyətlərini və bizim qələbəmizi qəbul etmələri deməkdir”.

“Dağlıq Qarabağda yaşayan ermənilər əmin ola bilərlər ki, onların təhlükəsizliyi təmin ediləcək”

Dövlət başçısı “98 faiz ermənilərin məskunlaşdığı ərazidə mümkün qələbəni qazanmağın Sizin üçün hansı çətinliyi olacaq?” sualını cavablandırarkən deyib ki, Dağlıq Qarabağda yaşayan ermənilər əmin ola bilərlər ki, onların təhlükəsizliyi təmin ediləcək: “Bu ərazidə bəlkə də indi daha çox erməni məskunlaşıb, çünki bütün azərbaycanlılar didərgin salınıblar. Onlar azərbaycanlılara qarşı etnik təmizləmə həyata keçirildilər. Bu, statistikadır, bizim deyil, sovet dövrünün statistikasındır. 1970-ci illərin sonunda Dağlıq Qarabağ muxtar vilayətində müxtəlif millətlərdən olan neçə nəfər yaşayırdı? Əhalinin demək olar ki, 25 faizi azərbaycanlılar idi, 40 min nəfər. Şuşada 98 faiz azərbaycanlılar məskunlaşmışdılar”.

Rəsmi xronika

Prezident İlham Əliyev noyabrın 6-da “2020-ci il sentyabrın 27-dən başlayaraq Ermənistan Respublikası silahlı qüvvələrinin Azərbaycan Respublikasının ərazisinə təcavüzü nəticəsində mülki əhaliyə, dövlət əmlakına, o cümlədən infrastruktur obyektlərinə, habelə sahibkarlıq fəaliyyəti subyektlərinə dəymiş ziyanın qiymətləndirilməsi və aradan qaldırılması ilə bağlı tədbirlər haqqında” Sərəncam imzalayıb.

Prezident İlham Əliyev noyabrın 6-da “Azərbaycan Respublikası Dövlət Neft Şirkətinin, “AzerGold” Qapalı Səhmdar Cəmiyyətinin, “Azərbaycan Xəzər Dəniz Gəmiçiliyi” Qapalı Səhmdar Cəmiyyətinin və Azərbaycan Respublikası Nəqliyyat, Rabitə və Yüksək Texnologiyalar Nazirliyinin tabeliyindəki “Bakı Beynəlxalq Dəniz Ticarət Limanı” Qapalı Səhmdar Cəmiyyətinin Azərbaycan İnvestisiya Holdinginin idarəetməsinə verilməsi haqqında” Sərəncam imzalayıb.

“Paşinyan hər bir feyk üsuldan istifadə etməyə çalışır”

Prezident İlham Əliyev Ermənistanın baş naziri Paşinyanın və bütünlüklə tarixlərinin bütünlüklə yalan olduğunu da deyib: “Tamamilə yalandır. Onların bütün tarixi yalandır. Bunun heç bir əlaməti yoxdur. Mən dedim ki, Azərbaycanda minlərlə erməni yaşayır. Ermənistanda və ya Dağlıq Qarabağda yaşayan heç bir azərbaycanlı yoxdur”.

“Üç həftə bundan qabaq gördüyüm baş nazir Paşinyana cavabınız nə olar? O dedi ki, Dağlıq Qarabağda yeni soyqırımın olmasından qorxur” sualına cavab olaraq Azərbaycan Prezidenti İlham Əliyev bildirib ki, Ermənistan əhalisinin 99 faizi etnik ermənilərdir: “Regionumuzda bir millətin belə üstünlük təşkil etdiyi başqa bir ölkə tapa bilərsinizmi? Bu, monorepublikadır. Nəyə görə? Çünki onlar ya hər kəsi qovublar, ya da başqa millətlər orada yaşaya bilmir. Azərbaycan multi-etnik, çoxkonfessiyalı ölkədir. Buna görə dırnaqarası soyqırımı haqqında danışmaq tamamilə qəbul edilməzdir və bu, onların təqdim etmək istədiyi daha bir feykdir, necə ki, onlar bunu həmişə edirlər. Onlar həmişə özlərini əziyyət çəkən, həmişə ağlayan, həmişə köməyə ehtiyacı olan insanlar kimi təqdim etmək istəyirlər. Lakin, baxın, bu gün nələr baş verir. O, Prezident Putinə gündə beş dəfə zəng edir, o, Prezident Makrona ola bilsin bir qədər az zəng edir, amma yenə də zəng edir, o, hər kəsə zəng edir. O, Avropa liderlərinə zəng edir. O, Dağlıq Qarabağın tanınmasını xahiş edir, lakin başa düşür ki, Azərbaycanın ərazi bütövlüyü ilə bağlı Avropa İttifaqının vahid mövqeyi var. Ona görə müəyyən dəstəyi əldə etmək üçün o, hər bir feyk üsuldan istifadə etməyə çalışır. Odur ki, dediyim kimi bu, tamamilə yalandır. Mən dediyim sözlərə cavabdehəm, Dağlıq Qarabağda yaşayan ermənilər əmin ola bilərlər ki, onların təhlükəsizliyi təmin olunacaq”.

RƏFIQƏ KAMALQIZI

Prezidentin köməkçisi: “Erməni diasporu terrorizmi maliyyələşdirir”

Döyüş meydanındakı böyük itkiləri kompensasiya etmək məqsədilə Ermənistan xarici ölkələrdə qeyri-hökumət təşkilatları və xeyriyyə təşkilatları adı altında fəaliyyət göstərən erməni diasporunu səfərbər edərək öz ordusuna maliyyə vəsaitləri cəlb edir (“We are our borders - All for Artsakh” donation campaign, Armenia Fund, Armenian General Benevolent Union, Armenian Canadian Medical Association of Ontario, Fund for Armenian Relief, Tufenkian Foundation, Armenian Relief Society və s.). SİA-nın məlumatına görə, bunu Prezidentin köməkçisi, Prezident Administrasiyasının Xarici siyasət məsələləri şöbəsinin müdiri Hikmət Hacıyev deyib.

H.Hacıyev qeyd edib ki, erməni diasporunun idarə etdiyi qeyri-hökumət təşkilatları və xeyriyyə təşkilatları xətti ilə əldə edilən maliyyə vəsaitləri Azərbaycanın işğal edilmiş ərazilərində fəaliyyət göstərən Ermənistan ordusunun maliyyələşdirilməsinə yönəlir və bu-



nunla da Ermənistan tərəfindən Azərbaycanın mülki əhalisinə qarşı növbəti hücumlara töhfə vermiş olur: “Xaricdə yaşayan ermənilər arasında bu barədə sosial media və şəbəkələrdəki yazışmalar bunu sübut edir. Bu ilk dəfə deyil ki, xaricdəki erməni diasporu qeyri-hökumət təşkilatları və xeyriyyə təşkilatlarından sui-istifadə edərək əldə edilən vəsaitləri Azərbaycanın işğal olunmuş ərazilərində qeyri-qanuni fəaliyyət və işğalın möhkəmləndirilməsi, eləcə də işğalçı ordu üçün silah sursatın alınması istiqamətində istifadə edir.

Son 30 ildə erməni diasporu bu istiqamətdə fəal iş aparmış və müvafiq xarici dövlətlərin vergi ödəyicilərini aldatmışlar. Bu zaman Azərbaycanın işğal altındaki qondarma rejimə heç bir nəzarət mexanizmi olmadan qanunsuz vəsaitlər köçürülmüşdür ki, bu da terrorizmin maliyyələşdirilməsi deməkdir.

Terrorizmin maliyyələşdirilməsinə qarşı mübarizə üzrə 1999-cu il Beynəlxalq Konvensiyanın, eləcə də BMT Təhlükəsizlik Şurasının 1373 (2001), 2178 (2014), 2195 (2014) and 2347 (2017) sayılı qətnamələrinin müddəalarına görə qeyri-kommersiya təşkilatları tərəfindən yuxarıda göstərilən sahələr üzrə fəaliyyət terrorizmin maliyyələşməsi kimi qiymətləndirilir və dövlətlər bu kimi halların qarşısını almaq üçün qabaqalıcı tədbirlər görməlidir. Bu xüsusda, Azərbaycan BMT üzv dövlətlərini öz ərazilərindən ölkəmizin suverenliyi və ərazi bütövlüyünə qarşı yönəlmiş erməni terrorizminin maliyyələşməsi məqsədilə istifadənin qarşısını almağa çağırır”.

Əli Əsədov: “Ermənistan münafişəyə KTMT ölkələrini cəlb etməyə çalışır”

Ermənistan Dağlıq Qarabağ münafişəsinə üçüncü ölkələri, xüsusilə də KTMT-nin üzv dövlətlərini cəlb etməyə çalışır. SİA-nın məlumatına görə, bunu Baş nazir Əli Əsədov MDB Hökumət başçıları Şurasının videokonfrans formatında keçirilən iclasında deyib.



O bildirib ki, Azərbaycanın döyüş zonasından kənar yerləşən şəhərlərini öz ərazisindən atəşə tutmaqla Ermənistan Azərbaycanı cavab atəşi açmağa vadar etməyə çalışır. Nazir əlavə edib ki, Ermənistanla, daha sonra isə Qarabağa qaçaqmalçılıq yolu ilə silah-sursat və maddələr daşıyır: “Bu, həmçinin mülki aviasiyadan istifadə etməklə həyata keçirilir”. Onun sözlərinə görə, Azərbaycan erməni xalqına qarşı mübarizə aparmır, yalnız ərazi bütövlüyünü bərpa edir: “Biz bir qarış da özge torpağına iddia etmirik”.

Spiker: “Azərbaycanla Çexiya arasında siyasi-iqtisadi münasibətlər yüksək səviyyədədir”



Azərbaycanla Çexiya arasında siyasi-iqtisadi münasibətlər yüksək səviyyədədir. SİA-nın məlumatına görə, bunu Milli Məclisin Sədri Səhibə Qafarova Çex Respublikasının ölkəmizdəki səfiri Milan Ekert ilə görüşündə deyib.

S.Qafarova bildirib ki, əlaqələrimizin bu səviyyəyə çatmasında dövlət və hökumət başçılarının qarşılıqlı səfərlərinin və görüşlərinin rolu böyükdür: “Siyasi dialoq yüksək səviyyədə olması həyatın digər sahələrində də əməkdaşlığımızın dərinləşməsinə öz müsbət təsirini göstərir. Biz gələcəkdə Çexiya ilə iqtisadi, mədəni, humanitar sahələrdə əlaqələrimizi daha da inkişaf etdirmək niyyətindəyik”.

Bildirilib ki, ölkələrimiz arasında bu günədək imzalanmış sənədlər münasibətlərimizin möhkəm hüquqi bazasını təşkil edir. Son illər ərzində bu sahədə görülən işlərin məntiqi nəticəsi kimi qarşılıqlı ticarət dövriyyəsinin ilbəil artması müşahidə olunur. Bu gün Azərbaycan Avropanın enerji təhlükəsizliyinin təmin olunmasında əhəmiyyətli rol oynayır. Çexiya da Avropa İttifaqı ölkələri arasında enerji sahəsində əməkdaşlıq üzrə Azərbaycanın əsas tərəfdaşlarından biridir. İqtisadiyyatın rabitə, ticarət, nəqliyyat, tikinti, maşınqayırma, elektronika kimi sahələrində qarşılıqlı faydalı əməkdaşlıq üçün geniş imkanlar vardır.

Spiker bildirib ki, iki ölkənin qanunverici orqanları arasında da müsbət münasibətlər mövcuddur. Bu gün hər iki ölkənin parlamentində dostluq qrupları fəaliyyət göstərir. Parlament nümayəndə heyətlərinin qarşılıqlı səfərləri, deputatlarımızın nüfuzlu beynəlxalq parlament təşkilatlarında mütəmadi görüşləri təcrübə və informasiya mübadiləsi baxımından çox önəmlidir. Söhbətdə Ermənistan-Azərbaycan Dağlıq Qarabağ münafişəsinə danışıq Milli Məclisin Sədri səfirə cəbhədəki son vəziyyət, həmçinin Ermənistan silahlı qüvvələrinin mülki əhaliyə qarşı törətdiyi təcavüz aktları haqqında məlumat verib.

Çex Respublikasının ölkəmizdəki səfiri Milan Ekert Çexiyanın ölkəmizlə əməkdaşlığın inkişafına böyük önəm verdiyini söyləyərək deyib ki, Azərbaycan Çexiya üçün vacib strateji tərəfdaşdır. Səfir bildirib ki, onun təmsil etdiyi ölkə Azərbaycanla ikitərəfli və çoxtərəfli formata münasibətlərin dərinləşməsinə maraqlıdır. Siyasi, iqtisadi, ticari və humanitar sahələrdə əlaqələrimizin inkişafı xalqlarımızın rifahına xidmət edir. Səfir Cənubi Qafqazın bu bölgəsində baş verən prosesləri yaxından izlədiklərini dilə gətirərək, Dağlıq Qarabağ probleminin tezliklə aradan qalxacağına inamını ifadə edib. Söhbətdə parlamentlərarası əlaqələrin inkişafı, regional münafişələrin həlli yolları, COVID-19 pandemiyasına qarşı mübarizə ilə bağlı məsələlər və tərəfləri maraqlandıran digər mövzularda fikir mübadiləsi aparılıb.

Nazirlər Kabinetindən xüsusi karantin rejimi ilə bağlı yeni qərar

Nazirlər Kabineti yanında Operativ Qərargah Şəki, Lənkəran şəhərlərinin, Qax, Zaqatala, Biləsuvar, Cəlilabad, Masallı, İsmayilli, Quba, Xaçmaz rayonlarının inzibati ərazisində xüsusi karantin rejimində dəyişikliklər edib. SİA xəbər verir ki, ölkə ərazisində sanitar-epidemioloji vəziyyəti nəzərə alaraq Nazirlər Kabineti yanında Operativ Qərargah müxtəlif şəhər və rayonların ərazisində xüsusi karantin rejiminin yeni qaydalarının tətbiq edilməsinə dair qərar qəbul edilib. Qərara əsasən 2020-ci il 07 noyabr saat 00:00-dan 23 noyabr saat 06:00-dək sərtləşdirilmiş xüsusi karantin rejimi dövründə Şəki, Lənkəran şəhərlərinin, Qax, Zaqatala, Biləsuvar, Cəlilabad, Masallı, İsmayilli, Quba, Xaçmaz rayonlarının inzibati ərazisində aşağıdakı sahələr istisna olmaqla, digər sahə-



lər və istiqamətlərdə fəaliyyət dayandırılır:

- hüquq mühafizə, məhkəmə orqanlarının, hərbi xidmət nəzərdə tutulmuş orqanların və vəkillərin fəaliyyəti;
- digər dövlət orqanlarının (qurumlarının) fəaliyyəti (Nazirlər Kabineti tərəfindən müəyyən edilən say həddi çərçivəsində);
- səhiyyə və sosial xidmət müəssisələrinin fəaliyyəti, dezinfeksiya xidmətləri;

- kommunal xidmətlər (su, elektrik enerjisi, qaz, istilik, rabitə və telekommunikasiya, məişət tullantıları);

- yük daşıma və logistika xidmətləri;

- Fasiləsiz fəaliyyət göstərən müəssisələrin, həmçinin qida məhsullarının istehsalı, tədarükü, təchizatı, saxlanması və topdan satışı müəssisələrinin fəaliyyəti;

- kənd təsərrüfatı, meliorasiya və su təsərrüfatı fəaliyyəti;

- apteklərin, ərzaq mağazalarının (bazarlar və yarmarkalar istisna olmaqla), yanacaqoldurma məntəqələrinin fəaliyyəti;

- kütləvi informasiya vasitələrinin fəaliyyəti;

- maliyyə təşkilatlarının (bank, sığorta və s.) fəaliyyəti;

- mühafizə xidmətləri.

Bu vaxtadək həmin inzibati ərazilərdə ictimai nəqliyyatın fəaliyyəti yalnız həftə sonları dayandırılırdı. 2020-ci il 7 noyabr saat 00:00-dan 23 noyabr saat 06:00-dək həmin ərazilərdə ictimai nəqliyyatın fəaliyyəti tam dayandırılacaqdır.

Bu qaydaların tətbiq olunduğu şəhər və rayonlarda:

- İqtisadiyyat nazirliyi tərəfindən bu şəhər və rayonlarda maddəli işçilərin əmək haqqları üzrə müvafiq ödənişlər ediləcək və fərdi (mikro) sahibkarlara birdəfəlik maliyyə dəstəyi göstəriləcək;

- Əmək və Əhalinin Sosial Müdafiəsi Nazirliyinə sərtləşdirilmiş xüsusi karantin rejiminin tətbiq olunduğu 10 şəhər və rayon üzrə işsiz və xüsusi karantin rejiminə görə gəlirini itirən qeyri-formal işləyən aztəminatlı şəxslərə yaşayış minimumu həcmində (190 manat) birdəfəlik ödəmə verilməsi tapşırılıb. Nazirlər Kabineti yanında Operativ Qərargah yuxarıda sadalanan şəhər və rayonların sakinlərinə ciddi şəkildə evdə qalmağı tövsiyyə edir, karantin rejiminin qaydalarına əməl etməyə çağırır.

Din xadimindən erməni əsgərlərə müraciət: “Silahı yerə qoyun”



Dünən “Yeddinci Günün Adventistləri”nin Dua Evinə Azərbaycan əsir düşmüş, Ermənistanın Gümrü şəhərinin Adventist kilsəsinin pastoru Hovsep Saakyan Araratoviçlə görüş keçirilib. Məlumatla görə, tədbirdə əvvəlcə Hovsep Saakyan, Bakıdakı və Gəncədəki “Yeddinci Günün Adventistləri” İcmalarının pastorları Elşən Cabbarov və Elşən Səmədov dua ediblər. O, bildirib ki, bu gün burda olmağına görə Allaha təşəkkür edir və bir insan kimi Azərbaycan və erməni xalqlarını sülhə çağırır: “Mən bir inancılı insan kimi həmvətənlərimə müraciət edirəm ki, silahı yerə qoyun, vuruşmayın. Çünki onlar başqalarının torpağında vuruşurlar”.

H.Saakyan hazırda saxlanma şəraitinə də toxunub: “Mən yaralananda bud sümüyüm oynaqdan çıxdı. Məni əsir götürəndə bura gətirib hospitala göndərdilər və ayağımı yerinə saldılar. Buna görə minnətdaram. Burada məni paltar və yeməklə təmin etdilər. Hər şey qaydasındadır və buna görə də hər kəsə təşəkkür edirəm”.

Pastor erməni xalqını qan tökməyi dayandırmağa və sülhə gəlməyə çağırır. İmanlı insan kimi həmvətənlərimə müraciət edib deyirəm ki, əllərinə silah götürməsinlər və döyüşə getməsinlər: “Çünki həmin ərazilər bizim ərazi deyil və biz başqa ölkənin ərazisində vuruşuruq. Mənimlə birlikdə 60 nəfər idi və deqiq deyə bilərəm ki, onlar da döyüşmək istəmirdilər. Onlar öz evlərinə qayıtmaq istəyirdilər. Mənim 9 aylıq qızım var. Necə ki, mən qızımı görmək istəyirəm, onlar da öz övladlarını görmək istəyir”.

Düşmən tərəfindən törədilən bütün hərbi cinayətlər gücsüzlüyün, aşkar məğlubiyyətin təzahürü və sübutudur!

Cənab Ali Baş Komandan İlham Əliyevin əzmi, düzgün siyasəti, qətiyyət və strateji idarəetməsi ilə Azərbaycan ordusu dünya tarixinə zəfər və qalibyyət salnaməsini həkk etdirir. Artıq bütün dünya ordumuzun yenilməzliyinə, qazandığı nailiyyətlərinə və gücünə bələd olmaqla bərabər Azərbaycandövlətinin müharibə şəraitində belə, beynəlxalq hüququn bütün norma və prinsiplərinə sadiq qalmaqla apardığı uğurlu hərbi əməliyyatlar nəticəsində öz tarixi, əzəli-əbədi torpaqlarını işğaldan azad edərək regionda sülhün və ədalətin bərpası üçün əməli işlər gördüyünün şahidi olur.

Azərbaycanın bütün sahələrdə dayanıqlı və davamlı inkişafa nail olması əldə olunan uğurlu hərbi əməliyyatların və qələbəmizin rəhənidir. Cəsarətlə deyə bilirik ki, qalib Azərbaycan Ordusu regionda sülhün və ədalətin təminatçısı olmaq əzmində və gücündədir.

Mülki vətəndaşlarımızın beynəlxalq miqyasda qadağan olunmuş raketlərlə hədəfə alınması və dinc əhəlinin daima atəş altında saxlanması onların riyakar planlarının bir hissəsi idi. Bütün bunlara baxmayaraq gələn bəla qarşısında məğrur dayanan, öz Ali Baş Komandanına və ordusuna güvənən Azərbaycan xalqı düşmənin bu planlarını da alt-üst etməkdədir. Cənab Ali Baş Komandanın rəhbərliyi altında Azərbaycan ordusu düşmənin layiqli cavabını verir.

Müdafiə Nazirliyi tərəfindən əldə olunan kəşfiyyət məlumatlarına əsasən aydın olmuşdur ki, Ermənistanın Xocavənd istiqamətinə xeyli miqdarda qadağan olunmuş ağ fosfor tərkibli yük gətirərək Şuşa meşələrində yanğınlara törətməsi düşmənin növbəti hərbi cinayət törətmək niyyətinin açıq-aşkar sübutudur. Düşmən döyüş və hərbi əməliyyatlar zamanı ordumuzun uğurla irəliləməsinin qarşısını almaq məqsədi ilə ekoloji terror törədərək zəhərli və söndürülməsi mümkün olmayan maddələrdən istifadə edərək meşələri yandırmaqla ətraf mühitin qorunması üzrə beynəlxalq konvensiyalara qarşı çıxır. Ağ fosfor tipli bombalardan istifadə etməklə törədilən yanğınlardan uzun müddət davam etməsində maraqlı olan riyakar düşmən dö-



**Məhərrəm Əliyev,
Azərbaycan Respublikası Prezidentinin
köməkçisi - Azərbaycan Respublikası
Prezidentinin Administrasiyasının Hərbi
məsələlər şöbəsinin müdiri**

yüş meydanında məğlubiyyətini etiraf edir və hərbi cinayətlər törədərək dünyaya öz işğalçı və terrorçu imicini bir daha tanıdır

Azərbaycan tərəfinin düşməne dəfələrlə xəbərdarlıq etməsinə baxmayaraq, Ermənistan tərəfindən hərbi cinayətlər və dinc əhəlinin atəşə tutulması davam edir. Azərbaycan ordusunun nümayiş etdirdiyi təmkin və mərkəzləşmiş vahid komandanlıq altında idarəetmə sistemi ilə Ermənistan ərazisindən bölmələrimizin mövqelərinə və yaşayış məntəqələrimizə

açılan atəş nöqtələri təyinatları və döyüş vasitələri adekvat tədbirlər çərçivəsində legitim hərbi hədəflərə çevrilir və çevriləcək.

Biz döyüş meydanında öz gücümüzü göstərməklə bərabər, humanist və bəşəri dəyərlərə hörmətimizi də nümayiş etdiririk. Azərbaycan ordusu tərəfindən əsir götürülən hərbi və mülki vətəndaşlara diqqət və həssaslıqla yanaşılır, onların qarşı tərəfə

senalında yer alan köhnə və istismar müddəti bitmiş silah və hərbi sursatların məhv edilməsi illərlə özlərini və dünyanı aldadaraq yaratmış olduqları güclü və qalib erməni ordusu mif puç oldu, əslində isə belə ordu yox idi. Münaqişənin tarixinə dərin bələd olanlar çox gözəl bilirlər ki, bizim torpaqlarımız, o cümlədən sovet ordusunun 366-cı motoatıcı alayı tərəfindən işğal edilib. Xankəndində yerləşən bu alaydakı hərbi qulluqçuların mənəcə 70 faizi erməni mənşəli idi. Yeni bu, şəxsi heyəti ermənilərdən ibarət olan sovet silahları, sovet komandanlığı idi. Onlar həm etnik təmizləmələrdə, həm də soyqırımında fəal rol oynayırdılar”.

Xalqımız şanlı Azərbaycan Ordusunun tam qələbəsini böyük ümid və inamla gözləyir. Hər gün cəbhədən gələn müjdələr Qələbə gününün uzaq deyil, yaxın günlərdə yaşanması inamını yaradır. Cənab Ali Baş Komandanımızın ətrafında sıx birləşən xalqımızın həmrəyliyi və Azərbaycan ordusunun gücü sayəsində qələbə bizimdir!! Qarabağ Azərbaycandır!

sağlam təhvil verilməsinə cəhd edilir.

Ancaq təəssüflər olsun ki, Ermənistan hərbi və siyasi rəhbərliyi ölkədaxili təzyiqlə və gərginlikdən qorxaraq öz vətəndaşlarına sahib çıxır və öz vətəndaşlarını yanlış məlumatlarla aldadır. Başda Ali Baş Komandanımız olmaqla müharibənin taleyini müəyyən edən, döyüş meydanında əsl şücaət göstərən şanlı Azərbaycan ordusunun səyləri nəticəsində iflic vəziyyətə düşən Ermənistan ordusunun ar-

Əsir düşən erməni adventist Bakıda ibadət evində



Ermənistan tərəfindən zorla döyüşlərə göndərilmiş adventistlər icmasının üzvü erməni Hovsep Saakyan Bakıdakı Yeddinci Günün Adventistlərinin ibadət evində dua edib. SİA-nın məlumatına görə, Azərbaycana əsir düşdükdən sonra Hovsep Saakyanın əsir hüquqlarına və dini inancına hörmətlə yanaşaraq kilsəyə getirilib. Hovsep Saakyanın Bakıdakı ibadət evinə gətirilməsi də Azərbaycan tərəfinin növbəti humanist münasibətin bariz nümunəsidir.

Qeyd edək ki, Ermənistanda Qriqoryan kilsəsinin şəxsi hökmranlığı şəraitində digər dinlərin və dini icmaların nümayəndələri daim təzyiqlə altında saxlanılır, onların

hüquqları kobud şəkildə pozulur, dini hissələri tapdanır. Bu günlərdə Yeddinci Günün Adventistləri icmasının nümayəndələrinin silahlandırılaraq cəbhəyə göndərilməsi



bunun bariz nümunəsidir. Hovsep Saakyan da Adventistləri icması-

nın nümayəndələrindən biridir. Adventistlər müharibəni və si-

Ermənilər ŞOKda: Xankəndində partlayış olub!

Xankəndi yaxınlığında yerləşən silah-sursat anbarından yük avtomobillərinə yüklənən döyüş sursatlarının partlaması güclü yanğına səbəb olub. SİA Azərbaycan Müdafiə Nazirliyindən verilən məlumata görə, alov tez bir zamanda anbara keçib və nəticədə güclü partlayış baş verib. Sursat anbarı Ağdərədə yerləşən düşmənin 10-cu dağ-atıcı diviziyası və 5-ci dağ-atıcı alayının artilleriya və digər bölmələrini silah və döyüş sursatları ilə təmin edirdi.



lahlı qarşıdurmada iştirakı qəbul etmirlər. İcma üzvləri əllərinə silah götürmür, silahlardan istifadə etmirlər. Buna baxmayaraq, ciddi insan resursu çatışmazlığı ilə üzləşən Ermənistanın hərbi-siyasi rəhbərliyi hətta adventistləri belə zorla silahlandıraraq cəbhəyə göndərir. Bir neçə gün öncə əsir düşmüş Ermənistanın Gümrü şəhərinin Adventist kilsəsinin pastoru Hovsep Saakyan dinin inanclarının əleyhinə olaraq zorla silahlandırılıb cəbhəyə göndərilməsi bunu aydın nümayiş etdirir.

Azərbaycanda adventizm XIX əsrin sonlarından yayılmağa başlayıb. Çar Rusiyası dövründə Azərbaycanda adventizm əsasən molokanlar arasında yayılıb. Lakin çar müstəbid rejimi adventistləri təqib etməyə başladıqdan sonra onların rəhbərlər həbsxanaya atıldı və ya sürgünə göndərildi, digərləri isə ölkədən çıxarıldı. Buna baxmayaraq, Rusiya imperiyası dövründə Azərbaycanın ayrı-ayrı yerlərində kiçik adventist dini icmalar mövcud olub

Sovet hakimiyyəti illərində də Azərbaycanda adventistlər fəaliyyət göstərmiş, Keçən əsrin 80-ci illərində Bakıda adventistlərin sayı 100 nəfərə yaxın olub.

1991-ci ildə Azərbaycan xalqı dövlətçilik ənənəsini yenidən bərpa etdikdən sonra respublikamızda yaşayan adventistlər öz inanclarını qorxmada, çəkinmədən yaşamaq və yaymaq imkanı əldə etdilər. 1980-ci illərin sonunda ölkəmizdə adventistlərin sayı 125 nəfər olduğu halda, günümüzdə onların sayı təqribən 400 nəfərə yaxındır.

Noyabrın 6-da Azərbaycan Respublikası Milli Məclisinin növbəti plenar iclası keçirilib. AZƏRTAC xəbər verir ki, iclası açan Milli Məclisin sədri Sahibə Qafarova Müzəffər Ali Baş Komandan İlham Əliyevin rəhbərliyi ilə Azərbaycan Silahlı Qüvvələrinin və xalqımızın Qarabağ uğrunda qurtuluş savaşının həlledici mərhələyə daxil olduğunu bildirib. Qeyd edib ki, erməni vandalizminin dəhşətlərini yaşamış torpaqlarımızın böyük bir hissəsi uğurlu hərbi əməliyyatlar nəticəsində işğaldan azad olunub. Bu gün Füzuli, Cəbrayıl, Zəngilan, Qubadlı şəhərlərində, 3 qəsəbədə, 200-dən çox kənddə yenidən Azərbaycan bayrağı dalğalanır.

Milli Məclisin sədri deyib ki, Azərbaycan Ordusu özünün möhtəşəm qələbələri ilə dünya hərbi tarixinə yeni şanlı səhifələr yazır. Silahlı Qüvvələrimizin kompleks inkişafı və modernləşdirilməsi ilə bağlı son 17 ildə həyata keçirilən hərbi siyasətin səmərəliliyi döyüş meydanında təcassümünü tapır. Hərbi əməliyyatların aparıldığı 1 ay 10 günlük müddət göstərir ki, Azərbaycan Ordusu mümkün olmayanı etməyə qadirdir. Düşmənin uzun illər ərzində qurduğu, keçilməz hesab edilən müdafiə xətləri yarılib, Ermənistanın hava hücumundan müdafiə sistemi və hərbi hava qüvvələri sıradan çıxarılıb. İşğalçı qüvvələrə ağır zərbələr endirilir, onların çox sayda canlı qüvvəsi və hərbi texnikası məhv edilir.

Sahibə Qafarova xalqımızın haqq işinə göstərilən beynəlxalq dəstəyin artdığını, qədim Qarabağ torpağında Xeyirlə Şərin qarşı-qarşıya gəldiyini getdikcə daha çox insanın dərinəndən anladığını vurğulayıb. Qeyd edib ki, tarixin yanlış tərəfində yer tutan erməni şovinizmi öz havadarları ilə birlikdə bir əsrdən artıq dövrdə xalqımıza qarşı apardığı informasiya müharibəsində sarsıdıcı zərbələr alır. Azərbaycan Prezidenti İlham Əliyevin demək olar hər gün xarici ölkələrin mötəbər kütləvi informasiya vasitələrinə müsahibələr verməsi, bölgədə cərəyan edən hadisələri, dövlətimizin beynəlxalq hüquqa əsaslanan mövqeyi barədə məlumatları dünya ictimaiyyətinə çatdırması, erməni faşizminin insanlığa zidd mahiyyətini ifşa etməsi bu baxımdan müstəsna və həlledici rol oynayır.

Spiker Azərbaycanın haqq işi uğrunda mübarizə apararaq, bütün vasitələrdən istifadə edərək ölkəmizin ərazi bütövlüyünü bərpa edəcəyini söyləyən Prezident İlham Əliyevin yorulmaz və məqsədyönlü fəaliyyətinin hər kəsə, o cümlədən deputatlara nümunə olduğunu xüsusilə vurğulayıb. O əmin olduğunu bildirib ki, Azərbaycan Ordusunun zəfər yürüşünün uğurla başa çatacağı gün uzaqda deyil. Tezliklə Azərbaycan bayrağı Qarabağın incisi və tacı olan Şuşada, Laçında, Xankəndidə, digər şəhər və kəndlərimizdə yüksələcəkdir. Milli Məclisin sədri fikirlərini "Yaşasın Azərbaycan Ordusu!", "Qarabağ Azərbaycandır!" şüarları ilə yekunlaşdırıb.

Sonra Sahibə Qafarova bildirib

Milli Məclisin plenar iclasında bir sıra qanun layihələri qəbul olunub

ki, bugünkü iclasın gündəliyinə 7 məsələ daxil edilib. Gündəliyin təsdiqindən sonra deputatlar cari məsələlər barədə fikirlərini açıqlayıblar.

Komitə sədrləri Zahid Oruc, Bəxtiyar Əliyev, deputatlar Azər Badamov, Əli Məsimli, Erkin Qədirli, Bəhruz Məhərrəmov, Fazil Mustafa çıxışlarında Azərbaycan cəmiyyətinin səfərbər olmasının, torpaqlarımızın işğaldan azad edilməsinin ölkəmizə qürur hissi yaşatdığını bildirib, artıq informasiya müharibəsində Müzəffər Ali Baş Komandan İlham Əliyevin rəhbərliyi ilə öndə olduğumuzu iftixarla qeyd ediblər. Sonra gündəliyə daxil olan qanun layihələrinin müzakirəsinə başlanılıb.

Əvvəlcə Elm və təhsil komitəsinin sədri Bəxtiyar Əliyev "Təhsil haqqında" qanunda dəyişiklik edilməsi ilə bağlı sənədi üçüncü oxunuşda təqdim edib. Komitə sədri qanunun müvafiq maddələrinə "xarici dövlətlərin ali təhsilə aid kvalifikasiyası" anlayışının daxil edilməsi, eyni zamanda, "xarici ölkələrin ali təhsil sahəsində ixtisaslarının tanınması və ekvivalentliyinin müəyyən edilməsi (nostrifikasiyası)" ifadəsinin "xarici dövlətlərin ali təhsilə aid kvalifikasiyalarının tanınması" ifadəsi ilə əvəz edilməsinin təklif olunduğunu deyib. Qeyd olunub ki, bu dəyişiklik nəticəsində ali təhsil diplomlarının tanınması proseduru təkmilləşdiriləcək, tanınan sənədlərin əhatə dairəsi genişləndirilərək ali təhsilə aid olan və ya ali təhsilə qəbul olunmaq imkanı verən subbakkalavr diplomlarının da tanınma imkanı və proseduru yaradılacaq. Komitə sədri vurğulayıb ki, sənədin Milli Məclisdə ikinci oxunuşu zamanı deputatlar Rauf Əliyev, İltizam Yusifov, Etibar Əliyev, Sabir Rüstəmxanlı, Aqiyev Naxçıvanlı tərəfindən qanun layihəsi ilə bağlı fikirlər səsləndirilib. Deputatların ifadə etdiyi məqamlar sənəddə nəzərə alınmışdır. Qanun layihəsi səsə qoyularaq üçüncü oxunuşda təsdiqlənib.

Sonra Bəxtiyar Əliyev "Peşə təhsili haqqında" qanunda dəyişiklik edilməsi barədə qanun layihəsindən (üçüncü oxunuş) bəhs edərək bildirib ki, sənəd "Təhsil haqqında" Qanunda dəyişiklik edilməsi barədə qanun layihəsinə uyğun olaraq hazırlanıb və terminologiyasının eyniləşdirilməsi məqsədi daşıyır. Komitə sədri sənədin Milli Məclisdə ikinci oxunuşundan ötən zaman ərzində komitəyə heç bir təklif və ya iradın daxil olmadığını bildirdikdən sonra qanun layihəsi üçüncü oxunuşda qəbul edilib.

İclasda Aqrar siyasət komitəsinin sədri Tahir Rzayev Meşə, Torpaq və Mülki məəcəllələrdə, "Torpaq islahatı haqqında", "Torpaq bazarı haqqında", "Bələdiyyə torpaqlarının idarə edilməsi haqqında", "Dövlət rüsumu haqqında", "Daşınmaz əmlakın dövlət reyestri haqqında" və "Torpaqların dövlət ehtiyacları üçün alınması haqqında" qanunlarda dəyişiklik edilməsi barədə sənədi ikinci oxunuşda



parlamentin müzakirəsinə təqdim edib. Bildirilib ki, layihə "Mülki Məcəllədə dəyişiklik edilməsi haqqında" Azərbaycan Respublikasının 2018-ci il 28 dekabr tarixli Qanununun icrası məqsədilə hazırlanıb. Belə ki, Mülki Məcəlləyə əsasən, girov və ipoteka eyni hüquqi yükə malik olmaqla, hər ikisi əşya hüquqlarının məhdudlaşdırılmasının formasıdır. Komitə sədri bildirib ki, qanun layihəsinin oktyabrın 27-də Milli Məclisin plenar iclasında müzakirəsi zamanı deputat Sabir Rüstəmxanlı bəzi ifadələrin dəyişdirilməsi ilə bağlı təklif irəli sürüb. Deputatın səsləndirdiyi təklif mövcud variantdakı terminlərlə eynilik təşkil etdiyinə görə nəzərə alınmayıb. Deputat Rauf Əliyev qanun layihəsi ilə bağlı təkliflərini bildirdikdən sonra qanun layihəsi səsə qoyularaq ikinci oxunuşda təsdiqlənib.

İclasda Əmək və sosial siyasət komitəsinin sədri Musa Quliyev Əmək və Ailə məəcəllələrində dəyişiklik edilməsi haqqında qanun layihəsi barədə məlumat verib. Bildirilib ki, ikinci oxunuşda təqdim olunan layihə "Tibbi sığorta haqqında" qanunda dəyişiklik edilməsi barədə" Azərbaycan Respublikasının 2019-cu il 3 dekabr tarixli Qanununun icrası ilə əlaqədar hazırlanıb. Sənədə əsasən, Əmək Məcəlləsinə işçinin hüquqları və işgötürənin vəzifələri sırasına işçilərin icbari tibbi sığortası ilə bağlı məsələlərin daxil edilməsi nəzərdə tutulub. Dəyişikliyə görə, əmək müqaviləsində işçinin icbari tibbi sığortalı olması barədə müvafiq məlumatlar əks olunmalıdır. Ailə Məcəlləsinə təklif olunan dəyişiklikdə isə bildirilib ki, nikaha daxil olmaq istəyən şəxslərin tibbi müayinəsinin maliyyələşdirilməsi "Tibbi sığorta haqqında" Qanunun tələblərinə uyğunlaşdırılır. Qanun layihəsi ikinci oxunuşda təsdiq edilib.

İclasda "Hərbi qulluqçuların statusu haqqında", "Əhalinin sağlamlığının qorunması haqqında", "Yol hərəkəti haqqında", "Valideynlərin itirimi və valideyn himayəsindən məhrum olmuş uşaqların sosial müdafiəsi haqqında", "Avtomobil yolları haqqında", "Özəl tibb fəaliyyəti haqqında", "Dövlət qulluğu haqqında", "Psixiatriya yardımına haqqında", "Onkoloji yardım haqqında" və "Tütün məmulatlarının istifadəsinin məhdudlaşdırılması haqqında" qanunlarda dəyişiklik edilməsi barədə sənədi ikinci oxunuşda

və sual qeydə alınmayıb. Qanun layihəsi ikinci oxunuşda qəbul edilib.

Daha sonra iclasda "Dövlət qulluğu haqqında" qanunda dəyişiklik edilməsi barədə qanun layihəsi birinci oxunuşda müzakirə edilib. Sənədlə bağlı məlumat verən Hüquq siyasəti və dövlət quruluşu komitəsinin üzvü Kamal Cəfərov bildirib ki, qanun layihəsinin əsas məqsədi dövlət qulluqçularının fəaliyyətinin düzgün qiymətləndirilməsi, onların potensial imkanlarının aşkara çıxarılması, inkişafı və səmərəli istifadəsidir. Layihədə əsas istiqamət dövlət qulluqçularının fəaliyyətinin qiymətləndirilməsi qaydalarını təkmilləşdirməkdir. Qiymətləndirmə müvafiq icra hakimiyyəti - Nazirlər Kabineti tərəfindən aparılacaq. Deputat bildirib ki, dövlət qulluqçusunun peşə səriştəliyini artırmağa stimullaşdırılması və onun əlavə təhsilə ehtiyacının, habelə tutduğu vəzifəyə uyğun gəlib-gəlmədiyinin müəyyənəndirilməsi məqsədilə hər təqvim ilinin sonunda inzibati vəzifə tutan dövlət qulluqçularının xidməti fəaliyyətinin qiymətləndirilməsi həyata keçiriləcək. Yekun qiymətin 50 faizi tapşırıqların icra vəziyyətinə, 40 faizi meyarlar əsasında, 10 faizi isə əmək intizamı əsasında qiymətləndirməyə əsaslanacaq.

Dövlət qulluqçusunun xidməti fəaliyyətinin qiymətləndirilməsinin nəticəsində rəsmiləşdiriləcək. Dövlət qulluqçusunun xidməti fəaliyyəti üzrə yekun qiymət müəyyən edildikdən sonra onunla müsahibə keçiriləcək. Müsahibə zamanı dövlət qulluqçusunun xidməti fəaliyyətinə verilən qiymət və şərhlər müzakirə olunacaq. Kamal Cəfərov bildirib ki, dövlət orqanının rəhbəri tərəfindən dövlət qulluqçusunun xidməti fəaliyyətinin qiymətləndirilməsinin nəticəsinə görə, onun barəsində mükafatlandırılma, vaxtından əvvəl ixtisas dərəcəsinin verilməsi, fəaliyyətinin və bacarıqlarının daha da təkmilləşdirilməsi məqsədilə əlavə təhsilə və xüsusi təlimlərə cəlb edilməsi, bilik və bacarıqlarına uyğun digər analoji vəzifəyə keçirilməsi, aşağı inzibati vəzifəyə keçirilməsi kimi tədbirlərdən biri görülməlidir. Vurğulanıb ki, dövlət qulluqçusu xidməti fəaliyyətinin qiymətləndirilməsinin nəticəsi ilə rəzlənməyən vəzifəyə qaydada və məhkəmə qaydasında şikayət etmək hüququna malik ola bilər.

Komitə sədrləri Siyavuş Novruzov, Tahir Mirkişili, komissiya sədri Eldar Quliyev, millət vəkili Fəzail Mustafayev, Elşad Mirbəşiroğlu, Etibar Əliyev, Erkin Qədirli Sənədlə bağlı fikirlərini bildirdilər.

Qanun layihəsi səsvermə yolu ilə birinci oxunuşda qəbul edilib. İclasın sonunda Milli Məclisin sədri Sahibə Qafarova qarşıdan 9 noyabr - Dövlət Bayrağı Günü, 12 noyabr - Konstitusiyaya Günü, 17 noyabr - Milli Dirçəliş Günü kimi gözəl bayramların gəldiyini deyib. Spiker bayramlar münasibətilə deputatları təbrik edib, xalqımıza xoş arzularını çatdırıb. Bununla da Milli Məclisin iclası başa çatıb.

Azərbaycan Prezidenti İlham Əliyev “status-kvo”suz real Qarabağı qaytarır

Artıq 40 günə yaxındır ki, ikinci Qarabağ müharibəsi davam edir. Bu müharibə xalqımız üçün Vətən müharibəsidir. Azərbaycan öz tarixi, əzəli-əbədi torpaqlarında bütün beynəlxalq təşkilatlar tərəfindən tanınan ərazilərinin işğaldan azad edilməsi uğrunda mübarizəsini uğurla davam etdirməkdədir. Bu müddət ərzində Ali Baş Komandanımız müxtəlif əsrlərdə tarixi torpaqlarını itirməyə məhkum edilmiş Azərbaycan xalqının milli mənliliyini, gücünü, qürurunu özünə qaytarır, ədalətli mövqedə olmağımızı, beynəlxalq hüquqa hörmət etdiyimizi və heç vaxt torpaqlarımızın işğalda qalması ilə razılaşmadığımızı dünya ictimaiyyəti qarşısında açıq şəkildə və qətiyyətlə bəyan edir. Bir daha sübut etdi ki, bu gün Azərbaycanın apardığı haqq işində heç kim müstəqil dövlətimizi və xalqımızı döndərə bilməz. Çünki Azərbaycanın apardığı mübarizə haqq işidir, ədalətli, beynəlxalq hüququn ali prinsiplərinə tamamilə uyğundur.

Məlum olduğu kimi, BMT-nin Təhlükəsizlik Şurasının icra olunmamış 4 qətnaməsinə əsasən Ermənistan silahlı qüvvələri birmənalı şəkildə işğal olunmuş torpaqlarımızı tərk etməlidir. Bu mənada Azərbaycanın müharibə cəbhəsində beynəlxalq hüquq norma və prinsiplərinə əsaslanan hər bir addımı bu mötəbər təşkilatın 27 il həll edib bilmədiyi məsələnin ölkəmiz tərəfindən təbaxşına həll edilməsinə təminat verir. Bu Prezident, Ali Baş Komandan İlham Əliyevin son 17 ildə həyata keçirdiyi ardıcıl və məqsədyönlü siyasətin qanunauyğun məntiqi nəticəsi, Güclü Azərbaycan Ordusunun zəfər yürüşlərinin və rəşadətli əsgərlərimizin əsl qəhrəmanlığının real nəticəsidir.

Böyük Qələbə salnaməsinin tarixi səhifələri yazılır

Bu gün müstəqil Azərbaycanı güclü edən, onu sabitlik məkanına çevirən əsas amil də məhz ölkə Prezidenti, Ali Baş Komandan cənab İlham Əliyev tərəfindən uğurla davam və inkişaf etdirilən Ulu Öndər Heydər Əliyev ideyalarına olan sonsuz sədaqətidir. Məhz elə buna görədir ki, 17 il əvvəl “Mən hər bir Azərbaycan vətəndaşının prezidenti olacağam” məramı ilə daha da inkişaf etmiş Azərbaycan uğrunda mübarizəyə başlamış Prezident İlham Əliyevin həyatı xalqına və Vətəninə, dövlət müstəqilliyimizin möhkəmləndirilməsinə həsr olunmuş əsl Lider ömrüdür. Cənab İlham Əliyev Ulu Öndərimizin “Xalq dövlət üçün yox, dövlət xalq üçün olmalıdır” təlimini realığa çevirərək bir daha isbat etdi ki, O, məhz Vətəninin, xalqının rifahı üçün yaşayan və mübarizə aparən Liderdir.

Və bu gün Azərbaycan Respublikasının Prezidenti, Ali Baş Komandanımız İlham Əliyevin rəhbərliyi ilə rəşadətli Azərbaycan əsgəri Vətən səngərində qəhrəmancasına döyüşə-döyüşə bərkilərək rəşadətli Ordumuzun gücü ilə Azərbaycan tarixinə qələbələr yazır. Sentyabrın 30-da Azərbaycan Respublikasının Prezidenti, Silahlı Qüvvələrin Ali Baş Komandanı İl-

ham Əliyev və birinci xanım Mehriban Əliyeva Ermənistanın sentyabrın 27-dən başlayan hərbi təxribat zamanı döyüşlərdə haqq yolunda, Vətən yolunda canından keçərək yaralanan və Müdafiə Nazirliyinin Mərkəzi Hərbi Klinik Hospitalında müalicə olunan hərbiçilərlə görüşü zamanı dediyi aşağıdakı sözlər ölkəmizin haqq işinin bir daha təsdiqinin ifadəsidir: “Bizim işimiz haqq işidir, biz öz torpağımızda vuruşuruq, Vətən uğrunda vuruşuruq. Bizim davamız ədalətli davadır və əminəm ki, bu münaqişədə biz istədiyimizə nail olacağıq, haqq-ədalət öz yerini tapacaq və Azərbaycan öz ərazi bütövlüyünü bərpa edəcəkdir”.

İndi hamı inanır, əmindir ki, dövlətimizin başçısının rəhbərliyi ilə Silahlı Qüvvələrimiz tez bir zamanda yağlı düşməni doğma torpaqlarımızdan tamamilə qovacaq, xalqımıza zəfər bayramı, əsl qələbə sevinci yaşadacaqdır. Azərbaycan Prezidenti demək olar ki, hər gün özünün rəsmi “Twitter” səhifəsində, yerli və xarici televiziya kanallarına verdiyi müsahibəsində, xalqa müraciətlərində hadisələrin gedişatı ilə bağlı xalqa verdiyi məlumatlar və açıqlamalar əsl liderlik və Ali Baş Komandanlıq missiyasını ən yüksək səviyyədə həyata keçirir. Prezident İlham Əliyevin “Twitter” səhifəsi Azərbaycan xalqının Zəfər kitabı, hər müraciəti Böyük Qələbəyə çağırış, müsahibələri ilə Haqq və Ədalət Bəyanatlarıdır. Ali Baş Komandan İlham Əliyevin aşağıdakı bəyanatı işğalçı Ermənistan tərəfə və onların tərəfdarlarına haqq çağırış kimi səslənir. “Bizi döyüşləri dayandıрмаğa, yenidən mənasız sülh danışıqlarına cəlb etməyə çalışan dövlətlərə üz tutaraq bildiriməm ki, qoy Paşinyan etiraf etsin ki, Qarabağ Ermənistan deyil, eyni zamanda, Azərbaycan xalqından üzr istəsin. Bundan sonra bizim şərtlərimizlə döyüşləri dayandıрмаq mümkündür”.

Bu gün qəhrəman Azərbaycan Ordusunun qarşısında tab gətirə bilməyən erməni işğalçıları isə hərbi maşınlarını, silah-sursatları-



**İSA HƏBİBBƏYLİ,
AMEA-nın vitse-prezidenti,
akademik, millət vəkili**

nı, hətta bayraqlarını belə döyüş meydanında qoyub qaçırlar. Ancaq haqq işi uğrunda mübarizəyə qalxan Azərbaycan əsgəri indi 27 il əvvəl itirdiyimiz torpaqların böyük bir hissəsini artıq geri qaytarmışdır. Müharibə dövründə Ali Baş Komandan, ölkə Prezidentimiz İlham Əliyevin böyük qətiyyəti və diplomatik siyasəti, Güclü Ordumuzun və rəşadətli əsgərlərimizin şücaəti nəticəsində mənfur düşmənin tapdağından 4 şəhərimiz - Cəbrayıl, Füzuli, Zəngilan, Qubadlı və qəsəbələri, 170-dən çox kəndi, çox əhəmiyyətli strateji yüksəkliklər işğaldan azad olunmuşdur. Bu müddət ərzində düşmənin xeyli sayda canlı qüvvəsi və əsas texnikası məhv edilmişdir. Ermənistan ordusu əsgərlərimizin qarşısında acizlik, fərarilik nümayiş etdirir. Məğlub olduqlarını başa düşüb bütün dünyada hay-küy salaraq imdad diləməyə məcburdurlar. Lakin artıq dünya əvvəlki deyil. Dünya ölkələri Azərbaycanın haqq savaşı apardığını yaxşı bilir. Bu həm də ölkə Prezidentimizin milli və dövlətçilik maraqlarımıza sükənən müstəqil siyasətinin, beynəlxalq arenadakı yüksək nüfuzunun məntiqi nəticəsidir. Budur, Ali Baş Komandanımızın ədalətli siyasətinin tənənəsi! Budur, şanlı ordumuzun gücü, budur mübariz igid əsgərlərimizin rəşadəti!

Düzdür, müharibə hələ davam edir, amma döyüşlərin bundan sonrakı gedişatı artıq texniki və zaman məsələsədir. Mahiyyət fəzası bitib - Azərbaycan demək olar ki, müharibənin də, Qarabağın da taleyini artıq həll etmişdir. Hər bir prosesin dəyişmə, dönmə, sınıma nöqtəsi olur. Həmin məqamı keçildəndən sonra qarşıda nələrin baş verəcəyi bütün tərəflər üçün aydınlaşır və asanlıqla proqnozlaşdırıla bilər. Qarabağ müharibəsində Azərbaycan həmin mövqeləri çoxdan dağıtmış, düşmənin canını boğazına yıxmışdır. Azərbaycan əvvəlcədən illər ərzində diplomatik müstəvidə apardığı müharibə qırx günə yaxın müddət ərzində real döyüş cəbhələrində müstəqil dövlətimizin nələre qadir olduğunu Er-

mənistanə göstərir, dünyada nümayiş etdirir. Ermənistanın isə yalançı, böhtançı, təcavüzkar, işğalçı, terrorçu, məkrli dövlət olduğu bir daha sübut olunmuşdur. Ermənistanın başabəla baş Nazirinin iflasa uğramış siyasəti Ermənistanə məğlubiyyət, regiona narahatlıq, qeyri-sabitlik gətirmişdir. Azərbaycan Respublikasının Vətən müharibəsindəki zəfəri ilə erməni xalqı da öz rahatlığını tapa biləcək, Qafqazda sülh və sabitlik təmin olunacaqdır. Ona görə də

Bu, qalib Azərbaycanın Ermənistanə son çağırışıdır. Düşmənin dərs çıxarmağı bacarmalıdır.

Tarixi dəyişən 40 gün... Göründüyü kimi, cəmi 40 gün bəs etdi ki, Azərbaycan tarixinin son yüzilliklərdəki axını tərsinə çevrilsin və Cənubi Qafqaz regionunda yeni reallıq bərqərar olsun. Bu 40 gün müddətində terrorçu Ermənistan Respublikasının “status-kvo”su artıq Azərbaycan ordusunun zəfərləri sayəsində ləğv edilmişdir. Artıq yeni tarixi mərhələnin status-kvosunu Azərbaycan müəyyən edəcəkdir.

Azərbaycan Prezidenti, Ali Baş Komandan İlham Əliyev xalqa müraciətində də bildirdi ki: ““Status-kvo” deyilən məsələ yoxdur. Qurtardı getdi. “Status-kvo” belə olmalıdır, elə olmalıdır. Mən dəyişdirdim status-kvonu. Bax, orda, döyüş meydanında. “Status-kvo” yoxdur. Təmas xətti - yoxdur təmas xətti, yarımişq onu. 30 ildir qururdular bu təmas xəttini. Özü də bu bölgənin relyefi belədir ki, o, təbii istehkamdır. Biz aşağıdan yuxarı gedirik. Özü də orada beton istehkamlar qurulub - 30 il ərzində! Yarım keçmişik! Azərbaycan əsgərinin qabağında heç kim, heç nə deyə bilməz. Biz bu gün o təmas xəttini darmadağın etdik. Deyirlər, yeni təmas xətti olacaq. Olmayacaq”.

Azərbaycan Respublikasının Prezidenti İlham Əliyev regionda yeni və möhtəşəm sülh və əməkdaşlıq xətti quracaqdır

Bəli, hər gün, hər an Azərbaycan Prezidenti, Ali Baş Komandan İlham Əliyev xalqımıza qələbə soraqları qazandırır. Liderimizlə, Güclü Ordumuzla, qəhrəman, igid əsgərlərimizlə, həmçinin Birlik nümayiş etdirən xalqımızla qürur duyuruq. Artıq Vətən Müharibəsinin qırxıncı günündən Böyük qələbənin səslərini eşitmək mümkündür. İlk gündən bu günə kimi hər gün sevincli günləri bizə yaşadan Liderimiz İlham Əliyev də öz xalqı, yaratdığı qüdrətli Ordusu və yetişdirdiyi rəşadətli əsgərləri ilə fəxr etdiyini, qürur duyduğunu bəyan edir: “Bir daha demək istəyirəm ki, biz xoşbəxt insanıq, bizim nəslimiz xoşbəxt ki, bu sevincli günləri görə bilirik. Mən özümü xoşbəxt insan hesab edirəm ki, bu sevincli xəbərləri doğma xalqıma çatdırıram. Ali Baş Komandan kimi bütün işlərə rəhbərlik edirəm və Azərbaycan xalqını əmin etmək istəyirəm ki, bundan sonra da öz fəaliyyətində ölkəmizin, xalqımızın milli maraqlarını qorumaq üçün əlimdən gələni əsirgəməyəcəyəm. Heç bir təhdid, heç bir hədə, heç bir təzyiq mənim iradəmə təsir edə bilməz”.

Prezident İlham Əliyev Azərbaycan xalqına əbədi xoşbəxtlik, ölkəmizə Qələbə qazandıran xoşbəxt dövlət rəhbəridir! Qalib Ali Baş Komandandır. İndi torpaqlarımızı işğalçılardan azad edən qəhrəman əsgərlərimizlə birlikdə bütün Azərbaycan xalqı böyük qürurla deyir: Qarabağ Azərbaycanıdır! Bu sözün de-fakto real olmasında çox qalmayıb.

Yalanlar üzərində qurulan Ermənistan

Ermənistan cəmiyyətində münaqişə və müharibə ilə əlaqədar artıq bir sıra müzakirələr başlayıb. "Müharibənin qarşısını almaq olardımı?" sualı indi Ermənistanında hər kəsi düşündürür. Nəinki düşündürür, ümumiyyətlə narahat edir və bu narahatçılıq səbəbi ilə öncə ifadə olunan sual hazırkı Ermənistan hakimiyyətinə hədəflənib. Daha dəqiq desək, erməni cəmiyyəti müharibədə məğlubiyətlərindən və bunun da ermənilər üçün acı nəticələr verdiyindən artıq əmindir və bu səbəbdən də, döyüşün başlanmasına səbəb olan hərəkətlərinə görə baş nazir Nikol Paşinyanı qınayır.

İşğalçı ölkənin ictimaiyyəti və siyasi dairələri təəccüb, təlaş işindədir. Ona görə təəccüb içindədir ki, bu vaxta qədər yanlış informasiyalarla, dezinformasiyalarla aldadıldıklarını və dırnaqarası "qələbə" xəbərlərinin yalan olduğunu məğlubiyətləri fonunda anlayırlar. Dırnaqarası "qələbə" qazanan ordularının, hərbiçilərinin öz mövqelərini qoyub qaçdığını gören erməni cəmiyyəti vəziyyətin nə yerdə olduğunu, yəni onlara deyilən əksi, məğlubiyətə düşər olduqlarını çox yaxşı başa düşürlər və təəccübləri də buna görədir. Təlaş da eyni ilə məhz elə bu səbəbdənir. Ələlxüsus, bu vaxta qədər arxayınlaşdırılan Dağlıq Qarabağın məcburi məskunları başa düşüblər faciələrini və onları nələrin gözlədiyinin, işğalçı rejimin onları güdaza verdiyinin fərqi deyildir.

Ermənistan Müdafiə Nazirliyinin nümayəndəsi Arsrün Ovhanisyanın yalanları artıq bu ölkə vətəndaşlarını bezdirib. İndi bu nazirlik nümayəndəsinin dediklərini dinləyənlər yalnız tərsini düşünür. Çünki, müharibənin başladığı ilk

gündən Ovhanisyanın dediklərinin birinin belə həqiqətə uyğun olmadığı dəfələrlə özünü göstərmiş və Ermənistanın Silahlı Qüvvələrinin qələbələrindən dəm vuran bu adamın hər xəbərini arxasınca ermənilər mövqelərini itirdikləri barədə məlumat əldə ediblər. Hətta vəziyyət o yerə çatıb ki, ermənilər arasındakı müzakirələrə əsasən, baş nazirin "döyüşçü" arvadı Anna Akopyan məhz yalan danışmaq, dezinformasiyalar yaymaq "qabiliyyətinə" görə Arsrün Ovhanisyanı mükafatlandırmaq, ona səlahiyyətli bir vəzifə vermək qərarına gəlib. Əslində, baş nazir arvadının belə bir qərara gəlməsi təəccüblü deyil. Çünki, yalanlar, dezinformasiyalarla, uydurmalarla özünü göstərməyə çalışan, bu yalanları dövlət siyasətində mühüm addım hesab edən, strategiyasının əsasını uydurma, böhtan təşkil edən ölkədə belə "bacarıq" sahibi elə Anna üçün də, Nikol üçün də göyükdüşmə sayıla bilər. Məhz bu səbəbdən də yalançı Ovhanisyan işğalçı ölkənin birinci şəxsi və onun döyüş meydanında silahlarla poz verən arvadının diqqətindən

yayına bilməzdi.

Göründüyü kimi, indi də normal düşünməyə çalışan beyinləri təhrif olunmuş analitik materiallarla xarab edirlər. Nikol Paşinyan özündən əvvəlki hakimiyyətlərin torpaqları satdığı barədə xəbərləri döviyyəyə buraxıb. Bununla da vəziyyətdən çıxmaq qərarına gəlib. Beləki, erməni baş nazir indi də belə götürüntü yaratmağa çalışır ki, guya əvvəlki hakimiyyətlərin günahı üzündən müharibə qaçılmaz idi və guya sadəcə Nikol indi müqavimət göstərir.

Məsələ burasındadır ki, erməni baş nazirinin nə düşünməsindən, nə planlamasından asılı olmayaraq, artıq müharibə barədə, ermənilərin məğlubiyətləri barədə, ümumiyyətlə Paşinyanın öncədən müharibənin qarşısını ala bilməsi barədə müzakirələr Ermənistan ictimaiyyətini kifayət qədər məşğul edir. Bu müzakirələr söz azadlığının məhdudlaşdırılması kontekstində xüsusilə nəzərə çarpır. Hökumətin, səlahiyyətlilərin tənqidi qanunla belə qadağan edildi, şərtlər qoyuldu. Bu şərtlər altında müzakirələrin mənası nədir? Qondarma rejimin keçmiş Ombudsmanı, hüquq müdafiəçisi Ruben Melikyan da bu sualı qoyur. O da düşünür ki, mövcud hökumət düzgün xarici siyasət aparsaydı, müttəfiq saydıqları Rusiya ilə münasibətləri korlamasaydı, təhlükələri vaxtında müəyyənləşdirsəydi, çalışsaydı, müharibənin bir şəkildə qarşısını almaq olardı.

Gizlətmək, gizlənmək erməni xislətində özünəməxsus yer tutur. Dünya bunun dəfələrlə şahidi olub. Ötən əsrin əvvəllərində Azərbaycanda soyqırım siyasəti yürüdən, Bakıda, Qubada, Şamaxıda və bir



çox yaşayış məskənlərimizdə soyqırımlar törədən ermənilər sonradan buna başqa şəkildə görüntü verməyə çalışdığı belli bir tarixdir. Azərbaycanda qırğınlar törədən ermənilər dünyaya car çəkməyə başladılar ki, bu qırğınlar zamanı erməni əsillilər də qırılıb. Sual oluna bilər ki, bəs o zaman qırğınları kim törədib? Yəni, bu erməni toplumunda absurd fikir söyləməyin həddi-hüdudu, müəyyən bir çərçivəsi də yoxdur.

Son hadisələrdə, son günlərdə Gəncəni, Mingəçeviri, Tərtəri, Bərdəni, Ağcabədi, hətta Qəbələni, Xızını belə raket atəşinə tutan ermənilər utanmadan bildiriirlər ki, onlar bu sadalanan yaşayış məntəqələrini raket atəşinə tutmayıblar. Maraqlıdır, "sən vurmudun, mən yıxıldım", deyimində deyiləni kimi, bəs həmin sadalanan yaşayış məntəqələrində binalar, mənzillər necə dağıdılıb, insanlar, xüsusilə, azyaşlı uşaqlar, körpələr nəyə görə, hansı silah səbəbindən həyatlarını itirib, yaranalıb, evsiz-eşiksiz qalıblar? Absurd iddialar səsləndirməyin də bir həddi olar və bunlar özlərini və bütün dünya ictimaiyyətini nə hesab edirlər? Elə zənn edirlər ki, bütün dünya ictimaiyyəti foto və video görüntülərdə öz əksini tapan Gəncə, Mingəçevir, Bərdə, Tərtər və başqa yaşayış məntəqələrimizdəki mənzərəni görmədilərmi? Yaxud, bu sadalanan ərazilərdəki mənzərəni ki-

min törətdiyini bilmədilərmi? Ozu da bu zamanda, müasir texnologiyaların, peyk imkanlarının dövründə.

Yalan məlumatlara, dezinformasiyalar yaymağa, təhrif etməyə alışan, buna bir növ sığınan Ermənistan hakimiyyəti doğru məlumatlardan çəkinir və qorxur. Xatırladaq ki, müharibənin ilk günlərində müstəqil medianın mütəxəssisləri və siyasətçilər birlikdə vəziyyəti müzakirə etməyə və müharibənin qarşısını almağın mümkün olub-olmadığı sualını qaldırmağa çalışarkən, Ermənistan hakimiyyəti bu medianı xain elan etdi. Belə məlum oldu ki, doğru xəbər vermək, doğrunu söyləmək erməni cəmiyyətinə xəyanət demək imiş onların tefəkkürünə görə.

Son günlərdə cəbhə xəttində olan xarici jurnalistlərin bir çoxu da erməni yalanlarını üzə çıxarıb və dünyaya bəyan edir. Bəyan edir ki, bu ölkənin, bu dövlətin, bu xalqın belə tarixi saxtadır, yalandan uydurulmuşdur. Bu baxımdan Ermənistan yalanlar üzərində qurulan dövlət imicini artıq qazanıb. Müttəfiq dedikləri belə artıq nə bu ölkənin nə hakimiyyətinə, nə də xalqına etibar etmir. Düşməncilik xislətinə belə olma fonunda isə dostluqlarına inam yoxdur və Rusiyanın təmsalında ermənilərin müttəfiqlərinin belə son mövqeləri bu baxımdan başadüşüldür.

İnam Hacıyev



Sədaqət Vəliyeva: "Paşinyan real vəziyyəti anlamalı, kapitulyasiya elan etməlidir"

Ermənistan hələ də kompromis anlayışı ilə manipulyasiya edir, iddialı davranır və itirilmiş mövqeləri bərpa etmək üçün müxtəlif vasitələrə əl atır". Bunu SİA-ya açıqlamasında Yeni Azərbaycan Partiyası Nizami rayon təşkilatının sədri, Milli Məclisin deputatı Sədaqət Vəliyeva deyib.

Sədaqət Vəliyeva bildirib ki, bu gün Ermənistan üçün ən yaxşı variant məğlubiyətini qəbul etmək və yerdə qalan torpaqları boşaldacaqlarına dair üzərinə öhdəlik götürməkdən ibarətdir: "Cənab Prezident İlham Əliyevin dediyi kimi Ermənistan tərəfdən kompromis çox dəqiq olmalıdır. Hələ də işğal altında olan Ağdam rayonunun bir hissəsini, Kəlbəcər və Laçını boşaltmaq üçün vaxt cədvəli Azərbaycana təqdim edilməlidir, Ermənistanın baş naziri bunu şəxsən bəyan etməlidir. Sırr deyil ki, 3 dəfə razılaşdırılmış humanitar atəşkəs rejimi Ermənistan tərəfindən pozulub. Əlbəttə, burada məqsəd

vaxt udmaq, yeni yardım almaq və itirilmiş mövqeləri geri qaytarmaq olub. Bu plan alınmadıqda isə Azərbaycanın şəhərləri hədəf götürülüb, dinc sakinlər qətlə yetirilib, hərbi cinayət törədilib. Gəncə və Bərdə terrorları bunun əyani sübutu olub. Ermənistan Azərbaycanın ikinci böyük şəhəri olan Gəncəyə iki dəfə ballistik raketlə hücum edib. Bərdəyə hücum isə Ermənistanın Azərbaycana qarşı məqsədli təcavüzkar niyyətini ortaya qoyub".

"Bu gün Azərbaycan tarixi torpaqlarını hərbi əməliyyatla azad etməklə yeni bir realıq yaradıb" - deyən Sədaqət Vəliyeva əlavə edib ki, vaxtla ATƏT-in Minsk qrupunun həmsədr ölkələrinin "münaqişənin hərbi həlli yoxdur" tezisi artıq tamamilə əsassız görünür. Çünki hazırda münaqişə məhz hərbi fazaadadır.

Sədaqət Vəliyeva diqqətə çatdırıb ki, Ermənistan hər bir vasitə ilə münaqişəni beynəlmilləşdir-

mək, digər ölkələri münaqişəyə cəlb etmək, onların dəstəyini qazanmaq istəyir. Lakin Azərbaycanın uğurlu diplomatiyası ilə təcavüzkar ölkənin bu cür cəhdləri iflasa uğrayır: "Məhz region dövlətlərinin Azərbaycanın ərazi bütövlüyünü dəstəkləməsi, işğalçı Erme-

nistanın öz qoşunlarını Azərbaycandan çıxarmasını zəruri hesab etmələri işğalçı ölkənin bütün arqumentlərini məhv edib, Ermənistan isə tam təcrid vəziyyətinə düşüb. Bu səbəbdən də Paşinyan vaxt qazanmaq, daha çox hərbi yardım almaq üçün atəşkəs dilənmək, Azərbaycana qarşı yeni hücum planları qurmaq əvəzinə real vəziyyəti anlamalı, ya kapitulyasiya elan etməli, ya da dəqiq öhdəliklər götürməlidir".

Paşinyan MDB-nin iclasında iştirakdan imtina edib




Ermənistanın baş naziri Nikol Paşinyan MDB hökumət başçılarının iclasında iştirak etməyəcək. SİA bu barədə Ermənistan mediasına istinadən xəbər verir. Bildirilir ki, onu müavini Mqer Qriqoryan əvəzləyəcək.

Qeyd edək ki, iclasda Rusiya Baş Naziri Mixail Mişustin, Azərbaycan Baş naziri Əli Əsədov, Belarus Baş Naziri Roman Qolovçenko, Qazaxıstan Baş Naziri Askar Mamin, Moldovanın Baş Naziri İon Çicu, Tacikistan Baş naziri Kohir Rəsulzoda, Türkmənistan xarici işlər naziri Rəşid Meredov və Özbəkistanın Baş naziri Abdulla Aripov iştirak edəcək.

Aysel Məmmədova

“Ruskaya Znamya” qəzetinin 1912-ci il tarixli, 18-ci nömrəsində rus ziyalıları yazırdılar: “Bu xalq (ermənilər- red) ən azğın, ən hiyləgər, ən pis və ən cinayətkarlardan biridir”



II HİSSƏ

Əvvəl burada

<https://sia.az/az/news/politics/836156.html>

Ermənilərin Osmanlı və İrəndən son 2 əsrdə Qafqaza köçürülməsi və 1918-1920-ci illərdə Azərbaycan əraziləri (İrəvan, Zəngəzur və Göyçə mahalları) üzərində Ermənistan dövləti yaratmaları tarix elminə məlum faktdır. Lakin ermənilər təkcə bununla kifayətlənmədilər. Azərbaycanın Qarabağ bölgəsinə də köçən və məskunlaşan ermənilər çox keçməmiş orada da yerli əhalini didərgin salıb bölgəni ələ keçirməyə cəhd edirdilər. Erməni saxta təbliğatı dünyaya guya Qarabağda abirigen xalq olduqlarını yaymaqla məşğul olur, halbuki bunu təsdiq edəcək heç bir tarixi sənəd, fakt yoxdur. 1-ci yazıda qədim və orta əsrlərdə Qafqazda, o cümlədən Qarabağda mövcud olmuş etnik vəziyyət haqda məlumat verdik. Bəs son əsrlərdə Qarabağda etnik tərkib necə olub? Bu yazımızda buna qısaca aydınlıq gətirəcəyik.

Qarabağın əzəli Azərbaycan torpağı olması, ermənilərin bu ərazilərə təxminən 200 il əvvəl məqsədyönlü şəkildə yerləşdirilməsi bir çox rəsmi tarixi sənədlərdə də öz təsdiqini tapır. Belə arxiv sənədlərindən biri Qarabağ və Şəki xanlıqlarının Rusiyanın tərkibinə keçməsi barədə olan Kürəkçay müqaviləsidir. Həmin müqaviləni 1805-ci il mayın 14-də Şuşalı və Qarabağlı İbrahimxəlil xan və Çar Rusiyanın generalı Pavel Sisianov imzalayıblar.

Azərbaycan Prezidenti İlham Əliyevin də dəfələrlə vurğuladığı kimi, Kürəkçay müqaviləsində erməni xalqı haqqında bir kəlmə də yoxdur. Ermənilər Azərbaycanın Qarabağ bölgəsinə Kürəkçay, Güllüstan, Türkmənçay sülh müqavilələrindən sonra İrəvandan, Osmanlıdan köçürülərək yerləşdiriliblər.

A.S.Qriboyedov yazırdı ki, rus ordusunun tutduğu rayonlardan Təbriz, Xoy, Salmas, Marağadan bütün erməniləri Naxçıvan, İrəvan və Qarabağ vilayətlərinə köçürmək lazımdır.

1804-1813-cü illər Rusiya-İrən müharibəsindən sonra bağlanan “Güllüstan müqaviləsi” ermənilərin köçürülməsi və birləşdirilməsini bir daha qəti şəkildə irəli sürdü. 1823-cü il məlumatına görə Qarabağ vilayətinin 20 minə yaxın ailəsindən cəmi 1,5 minini (7,5 faiz) erməni ailəsi təşkil edirdi. Köçürmədən sonra əhalinin etnik tərkibi kəskin şəkildə dəyişir. 1832-ci il

də azərbaycanlılar Qarabağ əhalisinin 64,8 %, ermənilər isə 34,8% təşkil etdi.

1826-1828-ci illər Rusiya-İrən müharibəsini yekunlaşdıran “Türkmənçay müqaviləsi”nin XV maddəsi ermənilərin köçürülməsini nəzərdə tuturdu. Bu müqavilədən sonra (1828-ci ildən 1830-cu ilədək) İrəvandan 50 minədək erməni ailəsi köçürülüb Azərbaycan torpaqlarında, əsasən Qarabağda yerləşdirildi.

1829-cu ildə Rusiya ilə Osmanlı imperiyası arasında imzalanan Ədirnə sülhünə əsasən Osmanlı torpaqlarından Cənubi Qafqaza 90 minədək erməni ailəsi köçürülüb yerli müsəlman-türk

əhalisinin ən yaxşı torpaqlarında yerləşdirildilər.

1877-1878-ci illər Rusiya-Osmanlı müharibəsi illərində Cənubi Qafqaza daha 85 min erməni köçürüldü. 1894-cü ildə Osmanlı Türkiyəsindən Cənubi Qafqaza 90 min, 1897-ci ildə isə 10 min nəfər erməni köçürüldü.

1896-cı ildə Cənubi Qafqaza gəlmə ermənilərin sayı hesabına burada ermənilərin sayı 900 min nəfərə çatmışdır.

1897-ci ildə əhalinin siyahıya alınması zamanı Qarabağda yaşayan 54.841 ailədən 18.616-nın erməni ailəsi olduğu göstərilir.

1908-ci ildə isə Qafqaza gətirilən ermənilərin sayı 1 300 000 çatmışdı. N.İ.Şavrov 1911-ci ildə yazırdı: “Hazırda Zaqafqaziya yaşayan 1 milyon 300 min erməninin 1 milyondan çoxu diyarın yerli sakini deyil və bizim tərəfimizdən köçürülmüşdür”. Şavrov qeyd edirdi ki, “Ermənilər Yelizavetpol (Gəncə- red) və İrəvan quberniyalarının ən yaxşı xəzinə torpaqlarında yerləşdirildi... Yelizavetpol quberniyasının dağlıq hissəsi (Dağlıq Qarabağ- red) və Göyçə gölünün sahilləri bu ermənilərlə məskunlaşdırıldı”.

19-cu əsrin sonunda Rus ziyalıları əvvəllər yalnız səthi yanaşdıqları ermənilərin Rusiyaya nə

qədər təhlükə yaratdığını başa düşdülər. Ermənilərlə daha yaxından tanış olduqdan sonra rus ziyalıları dəhşətə gəldilər. “Ruskaya Znamya” qəzetinin 1912-ci il tarixli, 18-ci nömrəsində yazırdılar: “Bu xalq (ermənilər- red), ən azğın, ən hiyləgər, ən pis və ən cinayətkarlardan biridir”. (RGIA, f.821, op.7, d.870, s. 293).

Görkəmli alman alimi Adam Metz özünün ermənilər haqda qənaətini daha qəti şəkildə ifadə edir: “... ermənilərin utanmaq və vicdan hissi yoxdur.” (“K.Marks və F.Engels. Seçilmiş, cild 3, s. 131).

Brokhaus və Efron Ensiklopediyasına görə, 20-ci əsrin əvvəllərində azərbaycanlılar “demək olar ki, bütün indiki Ermənistan ərazisində məskunlaşmışdılar. Təkcə İrəvan vilayətində onların sayı təxminən 300 min nəfər və ya 37,5% idi. İrəvan şəhəri də daxil olmaqla vilayətin 7 mahalından 4-də azərbaycanlılar sayca üstünlük təşkil edirdilər. Burada əhalinin 49%-ni azərbaycanlılar, 48%-ni ermənilər, 3 %-ni digər xalqlar təşkil edirdi.

1905-ci ildə bölgəyə səfər edən səyahətçi Luigi Villari İrəvanın sayca üstün olan azəri əhalisinin ermənilərdən daha firavan olduğunu bildirir; torpağın çox hissəsinə onlar sahib idilər. (“Qafqazdakı Ateş və Qılınc”- Luigi Villari, London, T. F. Unwin, 1906: s. 267).

Qarabağın etnik tarixi son 200 ildə (XIX-XX əsrlər)

müstəqil respublika elan etdilər, 80-ci illərin sonlarında Qərb ölkə-



Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu

Yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə “Ermənistan-Azərbaycan, Dağlıq Qarabağ münaqişəsi haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi” istiqaməti çərçivəsində hazırlanıb.

bu zaman ermənilərin üstünlük təşkil etdiyi mübahisəsiz əraziləri olmadığı üçün Azərbaycan Respublikası etnik qarşıdurmalara son qoyulması məqsədilə İrəvan quberniyasını özlərinə dövlət yaratmaları üçün ermənilərə güzəştə getdi. 1919-cu ildə isə Azərbaycan ordusunun Zəngəzurdan çıxarılmasından istifadə edən erməni terrorçu daşnak ordusu oraya girərək yerli əhalini qırmağa, qovmağa başladı və bölgəni ələ keçirib erməniləri ora məskunlaşdırdı.

1921-ci ildə Sovet dövründə isə Qafqaz respublikalarının sərhədləri müəyyənləşdirilərkən etnik çoxluqları nəzərə almağa başladılar və beləliklə Zəngəzur Ermənistanın tərkibində qaldı. Qarabağın dağlıq hissəsində isə ermənilərin yığcam yaşamaları nəzərə alınaraq Azərbaycan tərkibində muxtar vilayət yaradıldı.

Qarabağ erməniləri 1978-ci ildə Qarabağa köçürülmələrinin 150 illiyini qeyd etmiş, bu münasibətlə Mardakert (Ağdərə) rayonunu Leninav (Marağaşen) kəndində xüsusi abidə qoymuşdular.

Sovet dövründə dəfələrlə Qarabağın Ermənistanı verilməsi məsələsi SSRİ rəhbərliyində qaldırılmış, lakin hər dəfə rədd edilmişdir. Nəhayət Qorbaçovun hakimiyyət başına gəlməsindən sonra,

İrəvanda erməni lobbisinin və daşnakların təhriki ilə ermənilər Qarabağı Azərbaycandan qoparıb Ermənistanı birləşdirmək üçün daha ciddi işə başladılar. Bununla bağlı SSRİ mərkəzi orqanları qarşısında məsələ qaldırıldı, lakin Sovet rəhbərliyi Konstitusiyaya- respublikaların sərhədlərinin dəyişməzliyi haqda müddəaya istinad edərək buna imkan vermedi.

Bundan sonra ermənilər terror və soyqırım siyasətinə əl atdılar və Ermənistanı yaşayan 250 minədək azərbaycanlı deportasiya edildi. SSRİ-nin dağılmasından sonra böyük dövlətlərdən də yardım alaraq Qarabağı tam şəkildə (15 min kv km) işğal etdilər. Bu işğal edilən ərazinin 70 faizində ermənilər ümumiyyətlə yaşamırdı. Qarabağda yaşayan 700 minədək azərbaycanlı öz doğma torpaqlarından qovuldu, 20 min nəfər öldürüldü.

Qarabağ münaqişəsi başlayanda Qarabağ bölgəsinin (aran və dağlıq hissə birlikdə) ümumi əhalisinin 76 faizini azərbaycanlılar təşkil edirdi, ermənilər yalnız 23 faiz təşkil edirdi (infoqrafik xəritəyə bax-red).

**(Davamı var)
Elçin Bayramlı**



Qəzet 1991-ci il
yanvarın 11-dən çıxır

7 noyabr

“Mançester Yunayted” Rodcerslə danışığa başladı

“Lester”in baş məşqçisi Brendan Rodcers “Mançester Yunayted”i çalışdırma bilər. Qol.az Britaniya mətbuatına istinadən xəbər verir ki, Ole Qunnar Sulşerlə yolları ayırmağı planlaşdıran “mankunyanlar” 47 yaşlı mütəxəssislə danışığa başlayıb. Klub rəhbərliyinin şimali irlandiyalı məşqçi ilə uğura nail olacaqlarını düşündüyü bildirilir. Qeyd edək ki, “Mançester Yunayted” Premyer Liqada 6 oyundan sonra 7 xalla 15-ci pillədə qərarlaşıb.



Son səhifə

Əziz Yıldırım bəraət aldı



Türkiyə futbolunda danışılmış oyunlarla bağlı növbəti məhkəmə prosesi keçirilib. Qol.az “Hürriyyət”ə istinadən xəbər verir ki, barəsində hökm oxunanlar arasında “Sivasspor”un prezidenti Məcnun Otyakmaz və “Fənerbahçe”nin sabiq prezidenti Əziz Yıldırım da var. Hər iki şəxsin bəraəti haqda qərar verilib.


Bundan başqa, İstanbul 13-cü Ağır Cəza Məhkəməsi Yıldırım və Otyakmazla birlikdə 23 şəxsə bəraət verib.

Çempionlar Liqasında həftənin futbolçusu



Futbol üzrə UEFA Çempionlar Liqasında qrup mərhələsinin 3-cü turunun oyunlarından sonra həftənin ən yaxşı futbolçusu müəyyənləşib. UEFA-nın rəsmi saytında yer alan məlumatda deyilir ki, bu ada “Liverpool”un futbolçusu Dioqu Jota layiq görülüb. Qeyd edək ki, 24 yaşlı portuqaliyalı hücumçu İtaliyada “Atalanta”ni 5:0 hesabı ilə məğlub etdikləri görüşdə het-trik edib.

Tıxanmış arteriyalar üçün ən yaxşı qida məhsulları



Tıxanmış arteriyalar koro-nar ürək xəstəliyinə, arteriya xəstəliyinə, infarkt və insulda səbəb ola bilər. Bu səbəbdən düzgün qidalanmaq çox vacibdir. “MedikForum” saytında yer alan məlumatda qeyd olunur ki, arteriyaların tıxanmasının qarşısını alan məhsullardan xəbər verir.

Sarımsaq. Sarımsağın müntəzəm olaraq qəbulu “pis xolesterolun” səviyyəsinin azalmasına və arterial sağlamlığın yaxşılaşdırılmasına kö-

mək edə bilər. Araşdırmalar sarımsağın yaşlandıqca ürək-damar sistemində faydası olduğunu da göstərdi. Hər gün 1-4 diş çiy sarımsaq yeməyi hədəfləyin.

Nar. Bu meyvə azot oksidinin istehsalını stimullaşdırmağa, qan axını yaxşılaşdırmağa və damarları geniş tutmağa kömək edən əla antioksidan mənbəyidir (xüsusilə C vitamini və polifenollar). O, həmçinin arteriyalarda düyünlərin əmələ gəlməsini də azalda bilər.


Qızılbalıq. Bu balıq “yaxşı” xolesterolun səviyyəsini artırmağa, qan damarlarının iltihabını azaltmağa və damarlarda qan laxtalanmasına kömək edən Omega-3 yağ turşuları ilə zəngindir. Qızılbalığı qəbulu qan təzyiqini də aşağı salır.

Sarıkök. Sarıkökün fəal birləşmə-

si olan kurkumin arteriyalarda düyünlərin sayını, iltihabı azaltmağa və arteriyaların sertləşməsinin qarşısını almağa kömək edə bilər. Bundan əlavə, sarıkökün tərkibində olan B6 vitamini fəal şəkildə düyünlərin əmələ gəlməsinə və qan damarlarının zədələnməsinə səbəb olan homosisteinin səviyyəsini tənzimləməyə kömək edir. Sarıkök xolesterol oksidləşməsinə və ASLP səviyyəsini azaldır. Arteriyaların sağlamlığı üçün gündə bir stəkan südlə sarıkök içmək məsləhətdir.

Zeytun yağı. Tərkibində olan polifenol və mono doymamış yağlar adlanan antioksidanlar, birlikdə “yaxşı” xolesterol göstəricilərini artıraraq, “pis” xolesterolu azaldır. Nəticədə bu arteriyalarda düyünlərin əmələ gəlməsini azaldır.

Rafael Nadal karyerasında mininci qələbəsini qazanıb



Parisdə keçirilən ATP (Peşekar Tennisçilər Assosiasiyası) seriyalı turnirdə Rafael Nadal karyerasında 1000-ci qələbəsini qazanıb. O, bu nəticəyə çatan 4-cü tennisçidir. Belə ki, ümumi mükafat fondu 4

milyon avroya yaxın olan görüşdə uğurla çıxış edən ispaniyalı raketka ustası səkkizdəbir finala vəsiqə əldə edib. Qeyd edək ki, ATP seriyalı tennis turnirində rekord amerikalı Cimmi Konnorsə məxsusdur. Onun aktivində 1274 qələbə var. İsveçrəli Rocer Federer (1242 qələbə) ikinci, çexiyalı İvan Lendl (1068 qələbə) üçüncü pillədədirlər.

Evlərdən pul və mobil telefon oğurlayanlar yaxalanıblar

Xəzər və Suraxanı rayonlarında oğurluqla məşğul olan şəxslər yaxalanıblar. Daxili İşlər Nazirliyinin mətbuat xidmətindən AZƏRTAC-a bildirləblər ki, Xəzər Rayon Polis İdarəsinin 1-ci polis şöbəsi əməkdaşlarının keçirdikləri əməliyyat-axtarış tədbirləri nəticəsində noyabrın 5-də Türkan qəsəbəsindəki evlərin birindən 12 min 285 manat məbləğində pul oğurlamaqda şübhəli bilinən qəsəbə sakini Ş.Əliyeva saxlanılıb. Şəxsi axtarış zamanı ondan heroin aşkarlanaraq götürülüb.

Bakı Şəhər Baş Polis İdarəsinin ci-

nayət axtarış idarəsinin əməkdaşlarının keçirdikləri əməliyyat-axtarış tədbirləri nəticəsində Suraxanı rayonu ərazisindəki evlərin birindən mobil telefon oğurlamaqda şübhəli bilinən Bakı şəhər sakini, əvvəllər məhkum olmuş E.Quliyev tutulub. Onunla bağlı aparılan tədbirlərlə həmin şəxsin rayon ərazisindəki daha bir evdən mobil telefon oğurlaması da müəyyənləşdirilib. Hər iki faktla əlaqədar təhqiqat aparılır.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnilir.
“Azərbaycan” nəşriyyatında çap olunur
Qəzetdə AzərTAc, SİA və AZADINFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600